

गिल्लू

पाठ्यपुस्तक के प्रश्न-अभ्यास

प्रश्न 1.

सोनजुही में लगी पीली कली को देख लेखिका के मन में कौन से विचार उमड़ने लगे?

उत्तर-

सोनजुही में लगी पीली कली को देखकर लेखिका के मन में यह विचार आया कि गिल्लू सोनजुही के पास ही मिट्टी में दबाया गया था। इसलिए अब वह मिट्टी में विलीन हो गया होगा और उसे चौंकाने के लिए सोनजुही के पीले फूल के रूप में फूट आया होगा।

प्रश्न 2.

पाठ के आधार पर कौए को एक साथ समादरित और अनादरित प्राणी क्यों कहा गया है?

उत्तर-

हिंदू संस्कृति में ऐसी मान्यता है कि पितृपक्ष में हमारे पूर्वज हमसे कुछ पाने के लिए कौए के रूप में हमारे सामने आते हैं। इसके अलावा कौए हमारे दूरस्थ रिश्तेदारों के आगमन की सूचना भी देते हैं, जिससे उसे आदर मिलता है। दूसरी ओर कौए की कर्कश भरी काँव-काँव को हम अवमानना के रूप में प्रयुक्त करते हैं। इससे वह तिरस्कार का पात्र बनता है। इस प्रकार एक साथ आदर और अनादर पाने के कारण कौए को समादरित और अनादरित कहा गया है।

प्रश्न 3.

गिलहरी के घायल बच्चे का उपचार किस प्रकार किया गया?

उत्तर-

महादेवी वर्मा ने गिलहरी के घायल बच्चे का उपचार बड़े ध्यान से ममतापूर्वक किया। पहले उसे कमरे में लाया गया। उसका खून पोंछकर घावों पर पेंसिलिन लगाई गई। उसे रुई की बत्ती से दूध पिलाने की

कोशिश की गई। परंतु दूध की बूंदें मुँह के बाहर ही लुढ़क गईं। कुछ समय बाद मुँह में पानी टपकाया गया। इस प्रकार उसका बहुत कोमलतापूर्वक उपचार किया गया।

प्रश्न 4.

लेखिको का ध्यान आकर्षित करने के लिए गिल्लू क्या करता था?

उत्तर-

लेखिका का ध्यान आकर्षित करने के लिए गिल्लू-

- उसके पैर तक आकर सर से परदे पर चढ़ जाता और उसी तेज़ी से उतरता था। वह ऐसा तब तक करता था, जब तक लेखिका उसे पकड़ने के लिए न उठ जाती।
- भूख लगने पर वह चिक-चिक की आवाज़ करके लेखिका का ध्यान खींचता था।

प्रश्न 5.

गिल्लू को मुक्त करने की आवश्यकता क्यों समझी गई और उसके लिए लेखिका ने क्या उपाय किया?

उत्तर-

महादेवी ने देखा कि गिल्लू अपने हिसाब से जवान हो गया था। उसका पहला वसंत आ चुका था। खिड़की के बाहर कुछ गिलहरियाँ भी आकर चिकचिक करने लगी थीं। गिल्लू उनकी तरफ प्यार से देखता रहता था। इसलिए महादेवी ने समझ लिया कि अब उसे गिलहरियों के बीच स्वच्छंद विहार के लिए छोड़ देना चाहिए।

लेखिका ने गिल्लू की जाली की एक कील इस तरह उखाड़ दी कि उसके आने-जाने का रास्ता बन गया। अब वह जाली के बाहर अपनी इच्छा से आ-जा सकता था।

प्रश्न 6.

गिल्लू किन अर्थों में परिचारिका की भूमिका निभा रहा था?

उत्तर-

लेखिका एक मोटर दुर्घटना में আহত हो गई थी। अस्वस्थता की दशा में उसे कुछ समय बिस्तर पर रहना पड़ा था। लेखिका की ऐसी हालत देख गिल्लू परिचारिका की तरह उसके सिरहाने तकिए पर बैठा रहता और अपने नन्हें-नन्हें पंजों से उसके (लेखिका के) सिर और बालों को इस तरह सहलाता मानो वह कोई परिचारिका हो।

प्रश्न 7.

गिल्लू की किन चेष्टाओं से यह आभास मिलने लगा था कि अब उसका अंत समय समीप है?

उत्तर-

गिल्लू की निम्नलिखित चेष्टाओं से महादेवी को लगा कि अब उसका अंत समीप है-

- उसने दिनभर कुछ भी नहीं खाया।
- वह रात को अपना झूला छोड़कर महादेवी के बिस्तर पर आ गया और उनकी उँगली पकड़कर हाथ से चिपक गया।

प्रश्न 8.

‘प्रभात की प्रथम किरण के स्पर्श के साथ ही वह किसी और जीवन में जागने के लिए सो गया’का आशय स्पष्ट कीजिए।

उत्तर-

आशय यह है गिल्लू का अंत समय निकट आ गया था। उसके पंजे ठंडे हो गए थे। उसने लेखिका की अँगुली पकड़ रखा था। उसने उष्णता देने के लिए हीटर जलाया। रात तो जैसे-तैसे बीती परंतु सवेरा होते ही गिल्लू के जीवन का अंत हो गया।

प्रश्न 9.

सोनजुही की लता के नीचे बनी गिल्लू की समाधि से लेखिको के मन में किस विश्वास का जन्म होता है?

उत्तर-

सोनजुही की लता के नीचे गिल्लू की समाधि बनी थी। इससे लेखिका के मन में यह विश्वास जम गया कि एक-न-एक दिन यह गिल्लू इसी सोनजुही की बेल पर पीले चटक फूल के रूप में जन्म ले लेगा।

अन्य पाठेतर हल प्रश्न

लघु उत्तरीय प्रश्नोत्तर

प्रश्न 1.

लेखिका को अकस्मात किस छोटे जीव का स्मरण हो आया और कैसे?

उत्तर-

लेखिका ने देखा कि सोनजुही में पीली कली आ गई है। यह देखकर उसे अकस्मात छोटे जीव गिल्लू का स्मरण हो आया। सोनजुही की इसी सघन हरियाली में गिल्लू छिपकर बैठता था जो अचानक लेखिका के कंधे पर कूदकर उसे चौंका देता था। लेखिका को लगा कि पीली कली के रूप में गिल्लू ही प्रकट हो गया है।

प्रश्न 2.

कौए की काँव-काँव के बाद भी मनुष्य उसे कब आदर देता है और क्यों?

उत्तर-

कौए की काँव-काँव के बाद भी मनुष्य उसे पितृपक्ष में आदर देता है, क्योंकि हमारे समाज में ऐसी मान्यता है कि हमारे पुरखे हमसे कुछ पाने के लिए पितृपक्ष में कौओं के रूप में आते हैं। इसके अलावा कौआ हमारे किसी दूरस्थ के आने का संदेश भी लेकर आता है।

प्रश्न 3.

कौए अपना सुलभ आहार कहाँ खोज रहे थे और कैसे?

उत्तर-

लेखिका ने देखा कि गमले और दीवार की संधि में गिलहरी का छोटा-सा बच्चा है जो संभवतः घोंसले से गिर पड़ा होगा। कौए उसे उठाने के प्रयास में चोंच मार रहे थे। इसी छोटे बच्चे में कौए अपना सुलभ आहार खोज रहे थे।

प्रश्न 4.

लेखिका की अनुपस्थिति में गिल्लू प्रकृति के सान्निध्य में अपना जीवन किस प्रकार बिताता था?

उत्तर-

लेखिका की अनुपस्थिति में गिल्लू खिड़की में बनी जाली को उठाने से बने रास्ते द्वारा बाहर चला जाता था। वह दूसरी गिलहरियों के झुंड में शामिल होकर उनका नेता बन जाता और हर डाल पर उछल-कूद करता रहता था। वह लेखिका के लौटने के समय कमरे में वापस आ जाता था।

प्रश्न 5.

गिल्लू का प्रिय खाद्य क्या था? इसे न पाने पर वह क्या करता था?

उत्तर-

गिल्लू का प्रिय खाद्य काजू था। इसे वह अपने दाँतों से पकड़कर कुतर-कुतरकर खाता रहता था। गिल्लू को जब काजू नहीं मिलता था तो वह खाने की अन्य चीजें लेना बंद कर देता था या उन्हें झूले से नीचे फेंक देता था।

प्रश्न 6.

लेखिका ने कैसे जाना कि गिल्लू उसकी अनुपस्थिति में दुखी था?

उत्तर-

लेखिको एक मोटर दुर्घटना में घायल हो गई। इससे उसे कुछ समय अस्पताल में रहना पड़ा। उन दिनों

जब लेखिका के कमरे का दरवाजा खोला जाता तो गिल्लू झूले से नीचे आता परंतु किसी और को देखकर तेजी से भागकर झूले में चला जाता। सब उसे वहीं काजू दे आते, परंतु जब लेखिका ने अस्पताल से आकर झूले की सफाई की तो उसे झूले में काजू मिले जिन्हें गिल्लू ने नहीं खाया था। इससे लेखिका ने जान लिया कि उसकी अनुपस्थिति में गिल्लू दुखी थी।

प्रश्न 7.

भोजन के संबंध में लेखिका को अन्य पालतू जानवरों और गिल्लू में क्या अंतर नज़र आया?

उत्तर-

लेखिका ने अनेक पशु-पक्षी पाल रखे थे, जिनसे वह बहुत लगाव रखती थी परंतु भोजन के संबंध में लेखिका को अन्य पालतू जानवरों और गिल्लू में यह अंतर नज़र आया कि उनमें से अिकसी जानवर ने लेखिका के साथ उसकी थाली में खाने की हिम्मत नहीं कि जबकि गिल्लू खाने के समय मेज़ पर आ जाता और लेखिका की थाली में बैठकर खाने का प्रयास करता।

दीर्घ उत्तरीय प्रश्नोत्तर

प्रश्न 1.

लेखिका ने लघु जीव की जान किस तरह बचाई? उसके इस कार्य से आपको क्या प्रेरणा मिलती है?

उत्तर-

लेखिका ने देखा कि गमले और दीवार की संधि के बीच एक छोटा-सा गिलहरी का बच्चा पड़ा है। शायद यह घोंसले से गिर गया होगा। इसे कौए अपना भोजन बनाने के लिए तत्पर थे कि लेखिका की दृष्टि उस पर पड़ गई। उसने उस बच्चे को उठाकर उसके घावों पर पेंसिलीन लगाई और पानी पिलाया। इससे वह दो-तीन दिन में स्वस्थ हो गया। लेखिका के इस कार्य में हमें-

- जीव जंतुओं के प्रति संवेदनशील बनने की प्रेरणा मिलती है।
- जीव-जंतुओं की रक्षा करने की सीख मिलती है।
- जीव-जंतुओं को न सताने तथा उन्हें प्रताड़ित न करने की प्रेरणा मिलती है।

प्रश्न 2.

लेखिका को जीव-जंतुओं की संवेदनाओं की सूक्ष्म समझ थी। इसे स्पष्ट करते हुए बताइए कि आपको इनसे किन किन मूल्यों को अपनाने की सीख मिलती है?

उत्तर-

लेखिका अत्यंत सदय, संवेदनशील तथा परदुःखकोतर थी। उससे मनुष्य ही नहीं पशु-पक्षियों का दुःख भी

नहीं देखा जाता था। इसके अलावा उसे जीव-जंतुओं की भावनाओं की सूक्ष्म समझ थी। लेखिका ने देखा कि वसंत ऋतु में गिल्लू अन्य गिलहरियों की चिक-चिक सुनकर उन्हें अपनेपन के भाव से खिड़की में से निहारता रहता है। लेखिका ने तुरंत कीलें हटवाकर खिड़की की जाली से रास्ता बनवा दिया, जिसके माध्यम से वह बाहर जाकर अन्य गिलहरियों के साथ उछल-कूद करने लगा। इससे हमें जीव-जंतुओं की भावनाएँ समझने, उनके प्रति दयालुता दिखाने तथा जीवों को उनके प्राकृतिक आवास में पहुँचाने की प्रेरणा मिलती है।

प्रश्न 1 – लेखिका को जूही की लता को देख कर किसकी याद आई?

- (क) अपने दोस्त की
- (ख) गिल्लू की
- (ग) अपने पालतू पशु-पक्षियों की
- (घ) कॉलेज की

प्रश्न 2 – गिल्लू कौन था?

- (क) चिड़िया का बच्चा
- (ख) बिल्ली का बच्चा
- (ग) गिलहरी का बच्चा
- (घ) कौवे का बच्चा

प्रश्न 3 – लेखिका ने एक सुबह क्या देखा?

- (क) अपने दोस्त को
- (ख) कौवों द्वारा गिलहरी के बच्चे को जखमी करना
- (ग) गिलहरी के बच्चे को खेलते हुए देखा
- (घ) जूही के पीले सुंदर फूल

प्रश्न 4 – लेखिका ने कौवों को अनोखा पक्षी क्यों कहा है?

- (क) छोटे जीवों को परेशान करने के कारण
- (ख) एक साथ समादरित अनादरित होने के कारण
- (ग) काँव-काँव करने के कारण
- (घ) इनमें से कोई नहीं

प्रश्न 5 – हमारे बेचारे पुरखों को पितरपक्ष में हमसे कुछ पाने के लिए क्या बनकर प्रकट होना पड़ता है?

- (क) गरुड़ के रूप में
- (ख) मयूर के रूप में
- (ग) हंस के रूप में
- (घ) कौवे के रूप में

प्रश्न 6 – गमले और दीवार को जोड़ने वाले भाग में कौन छिपा था?

- (क) गरुड़
- (ख) मयूर
- (ग) गिलहरी
- (घ) कौवा

प्रश्न 7 – गिलहरी का बच्चा कैसे घायल हो गया था?

- (क) कुत्ते के काटने से

- (ख) कौवे की चोंच के घाव से
- (ग) लेखिका की लापरवाही से
- (घ) उछल-कूद करने के कारण

प्रश्न 8 – फूल रखने की हलकी डाली कब तक गिल्लू का घर बनी रही?

- (क) दो साल तक
- (ख) तीन साल तक
- (ग) एक साल तक
- (घ) चार साल तक

प्रश्न 9 – लेखिका का ध्यान आकर्षित करने के लिए गिल्लू क्या करता था?

- (क) खिड़की से बाहर चला जाता था
- (ख) अपने घर को जोर जोर से झुलाता था
- (ग) लेखिका के पैर तक आता और तेज़ी से परदे पर चढ़ जाता और फिर उसी तेज़ी से उतर जाता था
- (घ) इनमें से कोई नहीं

प्रश्न 10 – लेखिका गिल्लू को पकड़ कर कहाँ रखती थी?

- (क) खिड़की के बाहर
- (ख) गिल्लू के घर के अंदर

- (ग) डिब्बे में
- (घ) लिफ़ाफ़े में

प्रश्न 11 – लिफ़ाफ़े में बंद पड़े-पड़े भूख लगने लगती तो गिल्लू क्या करता था?

- (क) लिफ़ाफ़े को फाड़ देता था
- (ख) उछल-कूद करता था
- (ग) चिक-चिक की आवाज
- (घ) इनमें से कोई नहीं

प्रश्न 12 – लिफ़ाफ़े में बंद पड़े-पड़े भूख लगने लगती तो गिल्लू को लेखिका के द्वारा क्या दिया जाता था ?

- (क) काजू या बिस्कुट
- (ख) रोटी का टुकड़ा
- (ग) मुगफली
- (घ) बादाम

प्रश्न 13 – गिल्लू को जाली के पास बैठकर अपनेपन से बाहर झाँकते देखकर लेखिका ने क्या किया?

- (क) खिड़की बंद कर दी
- (ख) जाली की कीलें निकालकर जाली का एक कोना खोल दिया

- (ग) कुछ नहीं किया
- (घ) खिड़की पर परदे लगा दिए

प्रश्न 14 – यदि कई दिन तक गिल्लू को काजू नहीं दिया जाता था तो वह क्या करता था?

- (क) खाना नहीं खाता था
- (ख) रूठ जाता था
- (ग) अन्य खाने की चीजें या तो लेना बंद कर देता था या झूले से नीचे फेंक देता था
- (घ) बाहर चला जाता था

प्रश्न 15 – लेखिका को अस्पताल में क्यों रहना पड़ता था?

- (क) बिमारी के कारण
- (ख) कुत्ते के काटने के कारण
- (ग) मोटर दुर्घटना के कारण
- (घ) इनमें से कोई नहीं

प्रश्न 16 – लेखिका की जगह किसी दूसरे को आता देखकर गिल्लू क्या करता था?

- (क) तेजी के साथ अपने घोंसले में जा बैठता था
- (ख) अपने घोंसले से बाहर नहीं आता था

(ग) खाना नहीं खाता था

(घ) पानी नहीं पीता था

प्रश्न 17 – जब गिल्लू लेखिका के सिरहाने से हटता तो लेखिका को कैसा लगता था?

(क) लेखिका को ऐसा लगता था जैसे कोई अपना चला गया हो

(ख) लेखिका को बुरा लगता था

(ग) लेखिका को अच्छा लगता था

(घ) जैसे उसकी कोई सेविका उससे दूर चली गई हो

प्रश्न 18 – गर्मियों में लेखिका के नजदीक रहने का गिल्लू ने क्या उपाय निकाला था?

(क) फर्श पर लेट जाने का

(ख) पानी के बर्तन के समीप रहने का

(ग) सुराही पर लेट जाने का

(घ) इनमें से कोई नहीं

प्रश्न 19 – गिलहरियों के जीवन का समय कितना होता है?

(क) लगभग दो वर्ष

(ख) लगभग ढाई वर्ष

(ग) लगभग एक वर्ष

(घ) लगभग तीन वर्ष

प्रश्न 20 – लेखिका को कैसे लगा कि गिल्लू का अंतिम समय निकट है?

(क) क्योंकि वह उछल-कूद नहीं कर रहा था

(ख) क्योंकि उसने कुछ खाया-पिया नहीं था

(ग) क्योंकि वह कहीं बाहर भी नहीं गया था

(घ) उपरोक्त सभी

Question No.	Answer	Question No.	Answer
1	ख	11	ग
2	ग	12	क
3	ख	13	ख
4	ख	14	ग
5	घ	15	ग
6	ग	16	क
7	ख	17	घ
8	क	18	ग
9	ग	19	क
10	घ	20	घ